

ማሳሰቢያ፦ ያለ አንዳች አድላዎ የኢትዮጵያን ሕዝብ ለማገልገል የተሰለፉትን የመገናኛ እውታሮች፤ ድረ ገጾች፤ የማህበርም ሆነ የግል ድርጅቶች የሆናችሁ ይህን መግለጫ ለእምነቱ ተከታይ ሁሉ ትደርስ ዘንድ በድምጻችሁ ሳይቀር እንዳታስተጋቡልን በትህትና እንጠይቃለን። እግዚአብሔር እነዚህን ከመሳሰሉት ውድቀቶች ሁላችንንም ይጠብቀዋል!

እባ ፋኑኤል ራሳቸውን ወጉ

መግቢያ

አቡነ ፋኑኤል በዜና ቤት ክርስቲያን ላይ እንዲሰፍር ያደረጉት ሽፍጥ፤ ቢጤያቸውን ለመጋረድና የዘረጉትን የጥፋት መራብ ለማዳን ያደረጉት መከራ እንደሆነ ለሁሉም ግልጽ ነው። በዚህ ሽፍጥ ቢጤያቸውን ጋርደው ማዳን ይቅርና፤ ራሳቸውን ከቤተ ክርስቲያናችን እውጥተው መጣላቸውን ለማሳየት የምእመናኑን ውግዘት በቅዱሳት መጻህፍት መዝነው ካወጁት ቀሳውስት፦

ጆኛ፦ ከሊቀ ማእምራን ዶክተር አማረ ካሣየ

ጄኛ፦ ከቀሲስ አስተርአየ ጽጌ

፫ኛ፦ ከአባ ኃይለ ሚካኤል ወልደ ተክለ ሃይማኖት

የተሰጠ መግለጫ

የቨርጅንያ ሐመረ ኖኅ ኪዳነ ምህረት የኢትዮጵያ ኦርቶዶክስ ተዋህዶ ቤተ ክርስቲያን አገልጋይ የነበሩት የቀድሞው ቄስ መልአክ ኪዳነ ታደሰ ሲሳይ የፈጠሩት ችግር በሰላምና በርቅ እንዲያልቅ ብዙ ጥረት ቢደረግም፤ ራሳቸው እሻፈረኝ በማለታቸው “ወንድምህ ቢበድልህ በግሉ ምክረው ከሰማህ መልካም። ካልሰማህ ሁለት ሦስት ሰው ይዘህ ምክረው። ካልሰማህ ለቤተ ክርስቲያን ንገር። ቤተ ክርስቲያንን ካልሰማ እንደ አረመኔና ቀራጭ ይሁን” (ማቴ ፲፰፡፲፯) ብሎ ጌታችን በሰጠው መለኮታዊ ትእዛዝ ላይ የተመሠረተውን መመሪያ በመከተል መወገዛቸው ይታወሳል። [መሉ ሀሳቡን ለማግኘት ይህን ሰንሰለት ይጫኑ፦ “በቀድሞው ቄስ ታደሰ ሲሳይ ላይ በምእመናን እና በሦስት ቀሳውስት የተላለፈ ቃለ ውግዘት”]።

እባ ፋኑኤል በአዲስ ተክልነት ባዶነታቸው ተገፍተው፤ በቀኖና ቤተ ክርስቲያናችን መሠረት ውግዘቱን የፈጸሙትን ምእመናንና እኛን ቀሳውስቱን በማይመለከታቸው ገቡ እያሉ በበራሪ ቀላጤ ወቅሰዋል። [መሉ ሀሳቡን ለማግኘት ይህን ሰንሰለት ይጫኑ፦ “እባ ፋኑኤል ውግዘት ስለማንሳት የጻፉት”]። በዚህ በራሪ ወረቀት ውግዘቱን ደምስሰው ግለ ሰቡን ነጻ በማድረግ ወደ ቀደመ ክብራቸው ተመልሰዋል፤ እያሉ ራሳቸው ስተው ሕዝቡን ለማሳት አዲስ አበባ በሚገኘው ዜና ቤተ ክርስቲያናችን ላይ ከግለ ሰቡ ፎቶ ግራፍ ጋራ አሳትመው በቨርጅንያ ኪዳነ ምህረት ቤተ ክርስቲያን አጥር ላይ እንዲለጠፍ አድርገዋል። በዜና ቤተ ክርስቲያናችን ላይ አሳትመው የለጠፉት፦

ጆኛ፦ ጽሑፉ የውግዘቱን መነሻና መድረሻ ሳይገልጽ የተቆራረጠ ሽፍጥ ያዘለ ወሬ በመሆኑ ከሥር ላልተከታተለው ለኢትዮጵያ ሕዝብ መነጋገሪያ እንደሆነ ሰምተናል።

ጄኛ፦ ጉዳዩን ከሥር ጀምሮ በቅርብ በመከታተል ላይ ያለው በአሜሪካ የሚኖረው ሕዝብ ክርስቲያን ደግሞ በጋዜጣው ላይ የሰፈረው ነግር ከመሠረቱ ተቆርጦ የቀረበ እምታችና እወናባጅ በመሆኑ፤ ግማሹ ሕዝብ ጽጽሱን በአቡነ ፋኑኤል ሞቶ ተቀበረ

ባማለት፤ ግማሹ ዳዳስ ለእውነት ይቆማል ብለን እናምን ነበር፤ ለካስ ዳዳስ እይታመንም በማለት በምሬትና ተስፋ በማስቆረጥ እያበሳጩ እንዲነጋገርበት አድርጓል።

፫ኛ፦ በኢትዮጵያና በአሜሪካ ያለውን ሕዝብ በውዥንብር ውስጥ የከተተና ቤተ ክህነቱንም ለግምት የዳረገ ይህ ሸፍጠኛ ጽሑፍ የዜና ቤተ ክርስቲያናችንን ክብርና ታማኝነት በዓለም አቀፍ ደረጃ ተንኮታኩቶ እንዲወድቅ አድርጎታል።

“ገንዘብን መውደድ የክፋት ሁሉ ምንጭ ነው። እንዳንዶች ይህን ሲመኙ ከሃይማኖት ተሳስተው በብዙ ሥቃይ ራሳቸውን ወጉ!” (፩ኛ ጢሞ ፮፡፲) እያለ ቅዱስ ዳውሎስ በተናገረው ላይ ተመስርቶ የተዘጋጀው የቀኖናችን መጽሐፍ በግንባር ቀደምትነት ለሚያገለግሉት መንፈሳውያን ሰዎች የተዘረጋውን መመሪያ እየተነተነ መጥቶ፤ “እለሰ ያፈቅሩ ንዋየ ወይፈቅዱ ከመ ይብእሉ ይወድቁ ውስተ መንሱት ወመሥገርት ወፍትወት ብዝሃት፤ ዘታስህት ወታሰትም ሱበእ ውስተ ሐጉል ወመስና። እስመ ሥርወ ለኩሉ እከይ እፍቅሮ ንዋይ (ፍ አ ፳፡፻፲፭) ” በሚለው ሐዋርያዊ የማስጠንቀቂያ ትውፊት መርሆውን ደመደመ። ይህም ማለት “የክፋትና የጥፋት ሁሉ ሥርና ምንጭ ገንዘብ መውደድ ነውና፤ እጅግ መበልጸግ የሚገባቸው በብዙ ዓይነት ውርደት ላይ ይወድቃሉ” ብሎ አምርሮና አጠንክሮ የተናገረው በአባ ፋኑኤል ተሸፈነ። ተደመሰሰ።

ቀኖና ቤተ ክርስቲያናችን በሚያዝዘው መሠረት በምእመናን ኅብረት የተወሰደውን ርምጃ፤ አባ ፋኑኤል አስተባብለውና ሸፋፍነው፤ ግለሰቡን ወደ ቀደመ በታቸውና ክብራቸው እንዲመለሱ ባደረጉት መከራ የፈጠሩት ችግር፤ አባ ፋኑኤል ውስጣቸው ሳይጸጸስ የጽጽሰናውን ውጫዊ ሁለንተና ተላብሰው፤ ካልጸጸሰው ውስጣቸው የሚፈልቀው ሰይጣናዊ መንፈስ ፈንድቶ እንዲወጣ አደረገው። ካልጸጸሰው ውስጣቸው የፈለቀው ሸፍጥ የሰበረውን የምእመናን መንፈስ ለመጠገን፤ ዜና ቤተ ክርስቲያናችንንም ከወደቀበት ለማንሳት፤ ቤተ ክርስቲያናችንንም ወደ በለጠ ጉዳት ስለያሚያደርሳት አባ ፋኑኤል የፈጸሙት ስህተት የቤተ ክርስቲያናችን መመሪያ ፈጽሞ የማይቀበለው መሆኑን ለመግለጽ ይህ መግለጫ አስፈለገ። ዝርዝር ሀተታውን ከዚህ በታች በገለጽናቸው ርእሶች አቅርበናል።

፩ኛ፦ አባ ፋኑኤል ራሳቸውን ወጉ

፪ኛ፦ በሕገ ወጥ አመራር ሕገ ቤተ ክርስቲያንን የሚቃረን ሥራ አልሠራንም

፫ኛ፦ የቀድሞው ቄስ ታደሰ ሲሳይን እንድናወግዛቸው የመራን የራሳቸው እኩይ ተግባር።

፬ኛ፦ ለወሰድነው እርምጃ መሠረታዊ መንደርደሪያ

፭ኛ፦ አባ ፋኑኤል ራሳቸውን ወጉ

የተቀደሰውን ትዳር በማፍረስ ያረከሱትን፤ በዝሙትና በተለያዩ ባህርያት በቤተ ክርስቲያን (ምእመናን) ተወግዘው የተባረሩትን ግለሰቦች አባ ፋኑኤል በመደገፍ የሠሩት ደባ የምእመናን ልብ ሰብረዋል። የቤተ ክርስቲያናችን ክብር ከመሬት ጥለዋል። የተወገዘበትን ስህተት በተማርነው ነገረ መለኮትና ቀኖና መዝነን ያወገዝን እኛ የቤተ ክርስቲያኒቱ ቀሳውስት ቀርቶ፤ የውጭ ሰው እንኳ ስህተቱን በማረጋገጫ አስደግፎ ባላመንክበት በመሰለፍህ ከመመሪያህ ጋራ ተጋጭተሃልና ወድቀሃል ማለት ይችላል። አባ ፋኑኤል የተወሰደውን ርምጃ እየነቀፉ፤ የተወገዘውን እየደገፉ የጸፉትን ከግለ ሰቡ ፎቶ ግራፍ ጋራ በዜና ቤተ ክርስቲያን (ቤተ ክህነቱ ጋዜጣ) ላይ አሳትመው፤ በሸርጅንያ ኪዳነ ምህረት ቅጽረ ቤተ ክርስቲያን ላይ መለጠፋቸው በደለኛውን ግለሰብ ሊያድኑ ሲሞክሩ ከጥንታዊት፤ ከሐዋርያዊትና ከታሪካዊት ቅድስት ቤተ ክርስቲያናችን ጋራ በመጋጨት ራሳቸውን ወጉ።

ከግለ ሰቡ በፈለቀው ስህተት ምክንያት ማህበረ ምእመናን ተሰባስበው መክረውና አስመክረው የማይመለሰ ሲሆን ቤተ ክርስቲያናችን ጽፋ በያዘችው ቀኖና ተለክቶና ተመዝኖ የተፈጸመውን ይህን የመሰለውን ውግዘት ይቅርና፤ የተሳሳተ ሰው በህዝባችን መካከል ሲከሰት፤ ማንኛውም የህብረተ ሰብ አካል ፤ “በሥላሴ በእግዚአብሔር ስም የምታደርገውን አቂም” ብሎ ማግደ የሚችል መሆኑ በባህላችን የተፈቀደ ነው። እነ አባ ፋኑኤል እንደሚያደርጉት በሀሰት ከሆነ ማቆም ይቅርና ያስቀጣል። ቤተ ክርስቲያናችን ያስተማርችን ይህን ነው። ሥርዓታችንን ባህላችንን ጠልቀው ባለመረዳታቸው ሌሎች ዝም ቢሉም፤ ከሊቃውንት አባቶቻችን የተማርነው ከባህላችን የተረከብነው አደራ አባ ፋኑኤልና ያቆመሱት ግለ ሰብ የፈጸመውን ስህተት ታዝበን ለማለፍ አልፈቀደልንም።

ጥንታዊት፤ ሐዋርያዊትና ታሪካዊት እያልን የምንናገርላት የኢትዮጵያ ኦርቶዶክስ ተዋህዶ ቤተ ክርስቲያን ክህነት፤ በብዙ መንገድ የሚያስፈትን መስክ ነው። ከጥንታዊነቷ፤ ከሐዋርያዊትነቷ፤ ከመንፈሳዊነቷ ጋራ ከተዳመረው ሕዝቧ የሚፈሰው ክብርና ገንዘብ ለመሪዎቿ እጅግ ፈታኝ መስክ ነው። ይህም በመሆኑ በሲኦል ደጃች ሊታጠፍና ሊዘረጋ በማይችል ክርስቶስ በመሰረተላት ትጥቅ ሊቃውንቱን አዘጋጃች። ከዓለምና ፍላጎቷ ጋራ በዚህ መንፈሳዊ ትጥቅ ተዋግተው ፍላጎታቸውንና ዓለምን ድል የነሱ መንፈሳዊያን ቀሳውስት ነበሩ። እሁንም በገጠር በከተማ ከህዝባቸው ጋራ መከራውን በመቀበል ታፍነው በመስቃየት ይኖራሉ። በተቃራኒው፤ ፈተናውን ለመዋጋት የሚያስችሉትን ጥንታዊውን፤ ሐዋርያዊውንና ታሪካዊውን የመንፈስ ትጥቅ ሳይታጠቁ፤ የጽድቅ ቀጸላ ሳይቀዳጁ፤ የመዋጊያ ስልቱን ሳይረዱ፤ ከተከታዮቹ የሚጎርፈውን ክብርና የሚፈሰውን የገንዘብ ማዕበል አይተው በመጎምጃት ብቻ ዘለው የገቡ ብዙዎች ከዚህ በፊት እንደወደቁ፤ እሁንም እየወደቁ ናቸው። ሥጋዊ ፍላጎታቸውን ተዋግተው ከማሸነፍ ይልቅ፤ መስለው ገብተው በእጃቸው የያዙትን መስቀል ከመባረኪያነት ወደ መጥለፊያ ወጥመድነት፤ የደፉትን ቆብ ወደ ገንዘብ መሰብሰቢያ ዕንቅብነት ሲለውጡ የተሸከሙት መንፈሳዊ ሥልጣን ባርቆ ራሳቸውን ወግቶ ገደላቸው። ኃላፊነቱ ከችሎታቸው ከእውቀታቸው ከልምዳቸውና ከዕድሜያቸው በላይ ሆኖ እጅግ ስለ ከበዳቸውም መሸከም አቅቷቸው ወደቁ !!!

ቤተ ክርስቲያናችንን ጥንታዊት፤ ሐዋርያዊትና ታሪካዊት የሚያደርጋት ሐዋርያዊው ቅዱስ ጳውሎስ (1 ጢሞ 3:6) ላይ የተናገረውን ሐዋርያዊ መርህ ተከትላ፤ “እይኩን ተከለ ሐዲስ ከመ እይትዐበይ ወእይደቅ ውስተ ፍትሐ ዲያብሎስ” ፪፡፪፻፹፫ ወእውስተ አህባላ ሰይጣን” (እንቀጽ ፭፡፳፻፱) ማለትም፡- “በዲያብሎስ ወናፍ (ትእቢት) በመነፋት በፍርድ አደባባይ ቤተ ክርስቲያናችንን ይዞ እንዳይወድቅ አዲስ ሰው በአመራር ላይ አይሰለፍ”። እያለች የሰጠችው ማስጠንቀቂያ፤ የአባ ፋኑኤል አውዳደቅ ዓይነት እንዳይከሰት በየዘመኑ የሚነሳው ትውልድ ጥንቃቄና ጥረት እንዲያደርግ ነበር።

በሊቃውንቱ ሳይገራ፤ በመንፈሳዊያን ሰዎች ሳይሞረድ በጥንታዊት፤ ሐዋርያዊትና ታሪካዊት ቅድስት ቤተ ክርስቲያናችን ውስጥ ለአገልግሎት በግንባር ቀዳሚነት መሰለፍ፤ የሚያስከትለውን አደጋ ሳይረዳ የተሰለፈ ሁሉ፤ ጥይት በጎረሰ ጠበንጃ ሲጫወት ባርቆ እንደተገደለ ሰው መሆን ነው። በነ አባ ፋኑኤል ላይ የተከሰተው ይህ ነው። አባ ፋኑኤል እሁን ካሉበት ደረጃ ለመድረስ የሚያበቃቸውን የእውቀት ደረጃዎች ባለማለፋቸው የተሸከሙት ሥልጣን ባርቆ ራሳቸውን ገደላቸው። ይህም ማለት ከነበሩበት ማዕርግ ራሳቸውን በራሳቸው ገፍትረው በመጣል፤ ከቅድስት ቤተ ክርስቲያን ራሳቸውን አገለሉ።

በቨርጅንያ ኪዳነ ምሕረት ተጀምሮ እስከ ደረሰበት ያለውን የተደራረበ ስህተትና የተካሄደውን ሁሉ ደባ አባ ፋኑኤል ደብቀው፤ የራሳቸውን ስሜት ብቻ ለዜና ቤተ ክርስቲያን ጋዜጣ በማቅረባቸው፤ ራሳቸውን ብቻ ገፍትረው አልጣሉም። ጉዳዩን በቅርብ ሲከታተል የነበረ ሁሉ፤ ያሰራጩት የሐሰት ጽሑፍ ከተወገዘው ግለ ሰብ ፎቶ ግራፍ በዜና ቤተ ክርስቲያን ላይ ታትሞ መቅረቡን ሲያይ፤ በጥንታዊት ሐዋርያዊትና ታሪካዊት በምንላት ቤተ ክርስቲያናችን ላይ የነበረውን ክብር ከጥያቄ ላይ እንዲጥለው አድርገዋል። ይህም ስንት ሊቃውንት ላፈራችው ቤተ ክህነታችንም ውድቀት በመሆኑ፤ አባ ፋኑኤል ይቅርታ የሌለው እጽፍ ድርብ ደባ ፈጽመዋል።

፩ኛ፡- “መልካሙን የምሥራች የሚያወሩ እግሮቻቸው እንዴት ያማሩ ናቸው” በሚለው ላይ ተመስርቶ እውነት ማንጸባረቅ ያለበትን ዜና ቤተ ክርስቲያን ለራሳቸው ስሜት ማንጸባረቂያ በማድረጋቸው ክብሩን አዋርደዋል።

፪ኛ፡- የአባ ፋኑኤል ቢጤ የሆኑት ግለ ሰብ፤ በቨርጅንያ ኪዳነ ምህረት ሕዝብ ክርስቲያን እንዴት እንደታገዱና በመጨረሻም ከክብራቸው እንዴት እንደተባረሩ ለማያውቀው በሩቅ ላለው ለኢትዮጵያ ሕዝብ ክርስቲያን ደረጃ በደረጃ የተፈጸመውን ውግዘት ሳይገልጹ በደፈናው “ወደ ቀደመ ክብራቸው ተመልሰዋል” የሚል ሽረኛ ጽሁፋቸውን፤ በዜና ቤተ ክርስቲያን ታትሞ እንዲቀርብ ማድረጋቸው፤ ሕዝብ ክርስቲያኑን ግራ ከማጋባት አልፎ፤ የተከበረውን ዜና ቤተ ክርስቲያን ለግለ ሰቡ ገበና መሸፈኛ የበለስ ቅጠል አድርገውታል። [የዜና ቤተክርስቲያን ሙሉ ሀሳቡ ለማግኘት ይህን ሰንሰለት ይጫኑ፡- “ዜና ቤተ ክርስቲያን የመስከረም 2007 ዕትም ወይም ከዚህች መገለጫ መጨረሻው ገጽ ላይ ይመልከቱ።]

፫ኛ፡- ጉዳዩን ከአነሳሱ ጀምሮ በመከታተል ላይ ያለው ሕዝብ የእገዳው ሁኔታ እንዴት ከዚህ እንደደረሰና፤ ማስረጃውም ለአቡነ ማትያስ ተሰጥቶ፤ አቡነ ማትያስም “አዲስ አበባ እንደደረሰኩ በአስቸኳይ ውሳኔው እንዲደርሳችሁ ይደረጋል” ብለው ማስረጃውን ሁሉ ይዘውት መሄዳቸውን በዲሲ፤ በቨርጅንያና በሜሪላንድ የሚኖረው ሕዝብ አይቷል ስምቷል። ጉዳዩ ይህን ያህል ክብደት ያለው ሲሆን፤ በእገር ውስጥ ለሚኖረውና በውጭ ለሚኖረው ሕዝብ በዜና ቤተ ክርስቲያን ባቋራጭ እንዲንጸባርቅ ማድረጋቸው፤ ከላይ እስከ ታች ያለውን የቤተ ክርስቲያናችንን አመራር ከታላቅ ትዝብት ላይ ጥሎታል። ክርስቶስ “የእሕዛብ አለቆች እንዲገዟቸው በላያቸውም እንዲሰለጥኑ ታውቃላችሁ”(ማቴ ፳፡፳፭)

እንዳለው ይህች ጥንታዊት፤ ሐዋርያዊትና ታሪካዊት እያልን የምንናገርላት የኢትዮጵያ ኦርቶዶክስ ተዋህዶ ቤተ ክርስቲያን የኢትዮጵያ ኦርቶዶክስ ስርዓት ጉብተው በላያችን ላይ መሰልጠናቸውን እንድንረዳ አድርገናል።

አባ ፋኑኤልን የኢትዮጵያ ኦርቶዶክስ ተዋህዶ ቤተ ክርስቲያን የዘረጋችውን ሐዋርያዊ ትውፊት ሰባብረው በመጣል፤ ብዙ ግፍና በደል የፈጸመውን ግለ ሰብ ደግፈው የቆሙት የክፋትና የጥፋት ሁሉ ሥርና ምንጭ በሆነው ፍቅረ ነዋይ በመነደፋቸው ነው። የቤተ ክርስቲያናችን መውደቅ ቢያስጨንቃቸውም ኖሮ፤ ምእመናኑ በቤተ ክርስቲያናችን ላይ የደረሰውን በደል በማስረጃ ሲያቀርቡላቸው፤ የቤተ ክርስቲያናችንን መርህ በመከተል ምእመናኑን አረጋግተው፤ ተወጋገፉም መከረው ሁሉንም በሚያስተምር መንገድ ውዝግቡን መዝጋት ይችሉ ነበር። ነገር ግን፤ በግለ ሰብ ላይ ጥፋት እየንባቸው ብለው በበቂ ማስረጃ ወቀሳና ክስ ያቀረቡትን ምእመናን በወታደር ሲያባርሩ፤ አልፈው ተርፈውም ስሜን አጥፍተዋል በማለት የሚሊዮን ብር ካሳ ለማግኘት በዳኛ ሲከሰሱ፤ ከምእመናን አንዱ ትዳሬ በሳቸው ምክንያት ፈረሰ ብሎ ሲከሰስ፤ አባ ፋኑኤል አንድ ጊዜ “ጥርስ የሌለው አንበሳ ነኝ፤ ሌላ ጊዜ በኔ ሥር አይደለም። ገለልተኛ ነውና በአገሩ ሕግ ተፋለሙ” ባሉ ነበር።

ይልቁንም ሁሉንም ያስገረመው፤ ተወጋገፍ ግለ ሰብ በእርቅ እንዲስማሙ ተጠይቀው ባለመቀበላቸው በመመሪያችን መሰረት ከተወገዙ በኋላ፤ ምእመናኑም ጉዳዩን ከበቂ ማስረጃ ጋራ ለአቡነ ማትያስ አቅርበውት ነበር። መልሱን በእስቸኳይ እንደሚደርሳቸው በተገባላቸው ቃል መሠረት ከአቡነ ማትያስ ውሳኔ በመጠበቅ ላይ ሳሉ፤ አባ ፋኑኤል በደለኛውን ለመሸፈን የጻፉትን በዜና ቤተ ክርስቲያን ታትሞ እንዲሰራጩ የማድረግ ስልጣኑን እንዴት አገኙ? እንዴትስ ጥርስ ያለው አንበሳ ሊሆኑ ቻሉ? ለመሳሰሉት ብዙ ጥያቄዎች በራሳቸው ላይ የሚባርቁ ጥይቶችን በራሳቸው ላይ ደገኑ። በመጀመሪያ ግን “ሕገ ወጥ አመራርና ሕገ ቤተ ክርስቲያንን የሚቃረን ሥራ ሠሩ” ብለው በምእመናንን በቀሳውስቱ ላይ ያሸከሙንን የማጭበርበር ክስ ከላያችን ለማራገፍ እንሞክራለን።

፪ኛ. በሕገ ወጥ አመራር ሕገ ቤተ ክርስቲያንን የሚቃረን ሥራ አልሠራንም

ከኢትዮጵያ በመራቃችን፤ ለገንዘብ ክፍያ በሚያገለግለው መዝገብ ላይ ስማችን ባለመኖሩ፤ ወይም ቀድሞ ለሊቃውንቱ ይሰጥ የነበረውን የማዕረግ ስም ከቅስጥችን በላይ ባለመደረባችን ካጠመቀችን ካስተማረችንና ክህነቱን ከሰጠችን ከኢትዮጵያ ኦርቶዶክስ ተዋህዶ ቤተ ክርስቲያን ገለልተኞች አይደለንም። ቤተ ክርስቲያናችን በአብነት ጉባዔዋ ነገረ መለኮቱንና ቀኖናውን አስተምራ ከሰጠችን ቅስና የበለጠ ስልጣን የለም። ስልጣኑ ክህነት ከመስጠት በቀር፤ ከነገረ መለኮቱ ሳንርቅ ከቀኖናችን ዝንፍ ሳንል፤ አባ ፋኑኤል የሚሠሩትን በነገረ መለኮቱና በቀኖናው እየለካን ከማውገዝ የሚያግደን ነገር የለም። እኛም የልጅነት ዕድሜያችን በልጅነት ጨዋታ ሳንሰዋ እየታገልን ከዚህ የደረስነው፤ ቤተ ክርስቲያናችንም ያላትን ትጥቅ እያሸከመች ያሳደገችን ለዚህ አገልግሎት ነው። ስለዚህ እስከ አሁንም የተጓዝንበት፤ አሁን ያደረግነውና ወደፊትም የምናደርገው ሕገ ወጥ አይደለም። ሕገ ወጥና ገለልተኛ የሚያደርገንን ከነገረ መለኮት ስንርቅ፤ ምሳሌነታችን በቂ ሆኖ ሳይገኝ ሲቀርና አባ ፋኑኤልና መሰሎቻቸው የሚፈጽሙትን ስህተት ስንፈጽም ብቻ መሆኑን የቤተ ክርስቲያናችን አባላት ሁሉ እንድትረዱልን አጥብቀን ማስገንዘብ እንወዳለን።

ጥንታዊት፤ ሐዋርያዊትና ታሪካዊት እያሉ እነ አባ ፋኑኤል የሚሰብኩላት ቅድስት ቤተ ክርስቲያናችን “እ ካህናት እንትሙ ውእቱ እዕይንተ እግዚአብሔር ብሩሃት። ተናጸሩ በበይናቲከሙ አሐዱ ምስለ ካልዑ። ሕቱ እምውስተ ህዝብክሙ በእበይኖ፤ እይቁም ወእይህበር ምስሌክሙ በጸልዮ እዘማዊ ወእቀታሊ ወዘያጣው እሰራቂ ወእሐሳዊ ዘውእቶሙ ጅቱ እክላብ እለ በአፍአ ይትኳነኑ” (ቅ እ ፳፭) ማለትም “እናንተ ካህናት ሆይ የእግዚአብሔር ዓይኖች ናችሁና፤ በሕዝባችሁ መካከል እንከን እንዳይኖር በሚዛናዊ ፍርድ እርስ በርሳችሁ ተያይ፤ ተመራመሩ፤ ተመዘዙ ተፈታተኙ። ዝሙተኛ ዋሾ ቀጣፊ ሌባ በመካከላችሁ እንዳይገኝ፤ በቅዱሳንዎችሁም እንዳይተባበሩ ምክሩ ገርጹ። ከቤተ ክርስቲያን ክልል ውጭ ያሉ ሰዎች በሚከሰሱበት አስነዋሪ ነገር የሚከሰስ የሚወቀስ ካለ ከመካከላችሁ እያወጋዘችሁ ለይት።” የሚለውን መመሪያ እንደ ወተት እየጋተች፤ እንደ ማር እያላሰች ከዚህ ያደረሰችን፤ ይህን የመሳሰሉትን ፈታኞች ያለማቅማማት እንድንጋፈጥ ነው።

ከጥንታዊት፤ ከሐዋርያዊትና ከታሪካዊት ቅድስት ቤተ ክርስቲያናችን ክህነትን ከመቀበላችን በፊት፤ ልጅነት ሳያታልለን እስከ እንድንታው ጉባዔ ቤት ብዙ ዘመን ያሳለፍነው ሕጻናትን ለማጥመቅ ሙታንን ለመፍታትና፤ በቤተ ክርስቲያናችንም የሚያስነቅፍ እምነቱን የሚያስተች ነገር ሲፈጸም እያየን ታዝበንና እምተን ለመላፍ አይደለም። ይህ ክልሆነማ በየቀኑ በየዕለቱ “ዘወሀብክን በመንፈስ ንኪድ ኩሎ ኃይሎ ለጸላኢ ከመ ንፍታህ ዘእይትፈታህ” (ኪዳን) ማለትም “የማይፈታውን እንፈታ ዘንድ”

እያልን የምንደግመው ባዶ ልፍለፋ መሆኑ ነው። ራሳችንንም ባይታወርና ምንደኛ (ቅጥረኛ) ማድርግም ነው። ይህም ደግሞ ትልቅ ኃጢአት በደልና ክህደት ነው።

በነዚህ ጿ ዓመታት፤ በቤተ ክርስቲያናችን ውስጥ በመካሄድ ላይ ያለውን እንደተገነዘብነው፤ የቤተ ክርስቲያናችንን ትምህርትና መርህ ሳይማሩ ሰርስረው የገቡት ብዙዎቹ አጠንክረው የሚሰብኩት፤ ቤተ ክርስቲያናችን ጥንታዊት ሐዋርያዊት ክርስቶሳዊት መሆኗንና ስለ ጽጽብና ብፅዕና ቅድስና ብቻ ነው። በተጨማሪም ቀድሞ ባልነበረበት መልኩ በየቦታው የሚሰበከው ስለ ቁምስና ልዕልና ብቻ ነው። ይህም ይታወቅ ዘንድ መነኮስኩ የሚል ሁሉ የቁምስና ቅጽል ያለጠፈ የለም። ይህ ሁሉ ሽር ጉድና እሽቅድምድም የሚያሳየው ጸድቆ ሌላውን እንዲጸድቅ ለመርዳት ሳይሆን፤ ባዶ ክብር በመከናከብ ወደ ቤተ ክርስቲያናችን ተጠግተው፤ የሚጎርፈውን ክብርና የሚፈሰውን ገንዘብ ሳይወጡ ሳይወርዱ ያላንዳች ገደብና ጥርጣሬ ለመዝረፍ ነው። በሽርጅንያ ኪዳነ ምህረት ያሉትን ምእመናን ያንገሽገሻቸውን የኃጢአት ጎርፍ አባ ፋኑኤልን ሲያስተናግዱ ኖረው፤ እሁን ሕዝቡ ተንቀሳቅሶ ግፈኛ ቢጤያቸውን በማስወገድ የዘረጉትን የዘረፉ መረብ ሲበጣጥስባቸው እንደ ኑብር ተቆጥተው በመነሳት ቆሞስ አደርጌዋለሁ ማለታቸው ይህንኑ ደባ መፈጸማቸውን የሚያረጋግጥ ነው።

ጌታችን ኢየሱስ ክርስቶስ “ዓለም የሚመስለውን ይወዳል” እንዳለው ፤ በሥርዓተ ገዳም ሳይታሹ፤ በሊቃውንቱ ሳይመከሩ በልብስ ስፌትና በሌሎችም ተግባራት ሲያድጉ ከመርካቶና ከፒያስ አካባቢ የወረሱትን ሁሉ ዓለማዊ ልምድ ሳያራግፉ እየተጠራሩ ወደ አመራር የገቡ ጳጳሳት መነኮሳትና ቀሳውስት፤ በአንደበታቸው ዘመቱ ስረቁ ባይሉም፤ በጉብራቸው የሚሰብኩት ከከተማ ይዘውት የገቡትን ዝመቱንና ዘረፋውን ነው። በጥጋቸው የሚሰበስቧቸውም የሚመስሏቸውን ነው። ይህን መሳይ የዘቀጠ ባህርያቸውን የማይቀበሉትን የቤተ ክርስቲያኒቱን ሰዎች እያሳደዱ ናቸው።

የማህበረ ቅዱሳን ሰዎችም ከተከሰሱባቸው ነገሮች አንዱ፤ እነዚህን የመሳሰሉትን ሰዎች “አማሳኞች” በማለታቸው እንደሆነ ሲነገር ሰምተናል። በሰፊው ሲነገር የሰማነው እውነት ከሆነ፤ “የማህበረ ቅዱሳን ሰዎች የጳጳሳቱንና የቆሞሳቱን ስህተት የሚሰበስቡበት ዋና ዓላማ፤ ለታላቋ ቅድስት ቤተ ክርስቲያናቸው ክብር ሲሉ ሳይሆን፤ ድርጅታችንን ደግፋልን፤ ባትደግፋን የሰበሰቡበትን ነውር ግልጽ በማድረግ እናጋልጣችኋል። ከደገፋችሁን ግን እንሸፍናችኋለን። እንዲያውም ስለ ቅድስናችሁ ስለብፅዕናችሁ እየሰበክን ወደ ፓትርያርክነትና ወደ ታላላቅ መናብርትና ሥልጣናት እርከኖች እንገፋችኋለን” እያሉ ለድርጅታቸው ድጋፍ ለማግኘት የሚጠቀሙበት ዘዴ ነው” እየተባለ የሚነገርባቸውን እየተጸየፍን፤ ሳያዳሉና ሳይወግኑ ነውረኛውን ጳጳስ መንኲሴና ቄስ ለመገሰጽ በሚወስዱት ርምጃ እንድንተባበራቸው የቤተ ክርስቲያናችን መመሪያ ያስገድደናል።

ነቢዩ ሆሴዕ “አማኙ የእምነቱን መምህር የሚሆነውን ይሆናል”(ሆሴዕ ፪:፱)። ሲል የተናገረውን፤ መመሪያችን መሠረት በማድረግ፤ “እስመ ኖላዊ ለእመ ርሳቀ እም አመጸ ይስህበሙ ለአርዳኢሁ ወያስተናሥእሙ ከመ ይኩኑ ተመሳልያን በምግባራቲሁ ሠናያት በአማን” (፳:፻፲፩) ብሏል። የሃይማኖቱ መምህር ከሥጋዊ ፍላጎት ቢርቅ ተከታዮቹን ወደ በጎ ሥነ ምግባር ይመራቸዋል። በሥጋዊ ፍላጎቱ ተሸንፎ ከወደቀ ግን አማኞችን ይዟቸው ይወድቃል። ከዚህ በኋላ ወደ ሰዶም ተግባር ከመሻገር በቀር የሚመልሰው ኃይል አይኖርም። በተጠመቅንባት እያስተማረች ባሳደገችን ጥንታዊት ሐዋርያዊትና ታሪካዊት ቅድስት ቤተ ክርስቲያናችን ይህ ተግባር ሲፈጸም ቆሞ ማየት ያሳምመናል። ይጎዳናል። በእምላካችንም ያስጠይቀናል።

እነ ቅዱስ አትናቴዎስ ከደረሰበት የቅድስናና የሞራል እርከን ላይ ባንደርስም፤ “ወንሕነሰ እለ ቅቡእን በጸጋ እግዚአብሔር በአማን ክርስቲያን ክርስቶሳውያን ወመሲሐውያን ወንጎጉዕ ንቅናዕ ወንቅረብ ከመ ንባዕ እምክብር ውስተ ብክብር”(እት ፵፮) እያሉ የተናገሩትን ባለመርሳት ወድቀን እንዳንታይ፤ ይልቁንም ከሞራል ልዕልናና ከቅድስና ለመድረስ ከራሳችን ሥጋዊ ባህርይና ከውጭም ከሚወረወርብን ፈታኝ ነገሮች ጋራ እየታገልን፤ ምእመናንን እንድናታግል እንጅ፤ እንደ እነ አባ ፋኑኤል ከወደቀው ጋራ በውድቀቱ እንድንተባበር ቤተ ክርስቲያናችን አላስተማረችንም።

አባ ፋኑኤልን የመሳሰሉ ሰብሮ ገቦች፤ ቀድሞ ለሊቃውንቱ ይሰጥ በነበሩት መልእክ ኪዳን; መልእክ ሰላምና በመሳሰሉት ቅጽሎች እንደ እነ ታደሰ ሲሳይ የመሳሰሉትን ቢጤዎቻቸውን እየሸፋፈኑ ወደ ቤተ ክርስቲያናችን የሰገሰጓቸው፤ በሰሩት በደል ሲወገዙ ቤተ ክርስቲያናችን የዘረጋቸውን መርህ ተጠቅመው ወደ ንስህ እንዲመጡ፤ ወይም ነጻነታቸውን አረጋግጠው ከውግዘት እንዲላቀቁ ከመምከር ይልቅ፤ ስለ ጳጳሳዊ የማይገሰስ ቃል (infallibility) እንዲሰብኩ ይገፋፏቸዋል። ይህን የሚያደርጉት ዋና ምክንያታቸው፤ ለቅድስት ቤተ ክርስቲያናችን ክብር ቀናለያውያን ሆነው ሳይሆን፤ በለበሱትና በስም አጠራራቸው አክብረውና ፈርተው ከሚከተሏቸው ምእመናን የሚጎርፈው ገንዘብና የሚፈሰው ክብር እንዳይጎድልባቸው ሲሉ ብቻ ነው።

እንኳን በነገረ መለኮትና በቀኖና ተደገፎ የተሰነዘረ ይህን የመሰለ ዕቀባ ወይም ግዘት ማንኛውም ሰው፤ የተሳሳተ ሰው ሲገጥመው “በሥላሴ በእግዚአብሔር ስም የምታደርገውን አቁም” ብሎ እንዲያግድ፤ እንዲያቆምና እንዲገታ ባህላችን ይፈቅዳል። ከምእመናኑ ጋራ በመቆም ለማስማማት ለማስታረቅ ሞክርን። ራሳቸው የቀድሞው ቄስ ታደሰ ሲሳይ እርቅ አሻፈረኝ አሉ። ከዚህ ሁሉ ሙከራ በኋላ፤ “በሕዝባችሁ መካከል እንከን እንዳይኖር በሚዛናዊ ፍርድ እርስ በርሳችሁ ተያዩ፤ ተመራመሩ፤ ተመዘዘኑ ተፈታተኩ። ዝሙተኛ፤ ዋጅ፤ ቀጣፊና ሌባ በቅዱሳን ስም እንዳይተባበር ምክሩ ገስጹ። ከቤተ ክርስቲያን ክልል ውጭ ያሉ ሰዎች በሚከሰሱበት አስነዋሪ ነገር የሚከሰስ የሚወቀስ ካለ ከመካከላችሁ እያወጋዘችሁ ለዩ።” በሚለው መመሪያችን የቅድሞው ቄስ ታደሰ ሲሳይን ስንመዝናናቸው፤ በጥንታዊት ሐዋርያዊትና ታሪካዊት ቤተ ክርስቲያናችን መቀጠል የሚያስችላቸው ብቃት እንደሌላቸውና ከዚህ በታች የገለጽነው ስህተታቸው እንድናወግዛቸው እስገደድ።

፫ኛ. የቀድሞው ቄስ ታደሰ ሲሳይን እንድናወግዛቸው ያስገደደን

ካሁኑ በዝሙትና በተለያዩ ነገሮች እየተወቀሱና እየተከሰሱ የቤተ ክርስቲያናችን ክብር የእምነታችን ቅድስና ሲጠፋ ነገሩ ያሳስባቸው ምእመናን ተሰበሰቡ። የበደለኛውን ወላጅ እናታቸውንም ይዘን በእርቅ እንዲያልቅ ጣርን። ሰውየው ግን በፍቅረ ነዋይ የሰከሩ በመሆናቸው በሚሊዮን ብር ካሳ እፈልጋለሁና ወደ ሚያስከፍለኝ ዳኛ እሄዳለሁ ብለው፤ እርቅና ሰላም አሳፈረኝ አሉ። የገንዘብ እንጂ “ሰላም ለኩልክሙ” ብለው መቀደስ የማይችሉ እንደሆኑ ተረዳን።

ምእመናኑ በአካባቢው ላሉት ሁሉ ካህናትና ለእርቆዶክስ ተከታይ ነኝ ብሎ ለሚያምነው ሁሉ በተለያዩ መስመሮች የዕርዳታ ጥረያቸውን አስተጋቡ። “በዓለም ለመፍረድ አትበቁምን (ጃኛ ቆሮ ፳፻፩) የሚለውን ሐዋርያዊ መርህ በመከተል ለማስታረቅ እኛ ከላይ ስማችን የገልጽን ቀሳውስት በነገሩ ገባንበት። በአካባቢው ያሉ ሁሉ ቆሞሳት ተመሳሳይ ችግር ያለባቸው ይመስል፤ ወይ በመካከል ገብተው ለማስታረቅ አልሞከሩም። ወይም መክረው የተነሳውን ውዝግብ ለማርገብ አላሰቡም። ያነጋገርናቸው ሁሉ “ግለሰቡ ከላይ እስከ ታች ካሉት ባለ ስልጣናት ጋራ የተሳሰረበት ሰንሰለት በቀላሉ የማይበጠስ ስለሆነ ተውት አትንኩት” ከማለታቸው በቀር፤ ታደሰ ያደርጋል እንጂ አያደርገውም የሚል እንደ ሰው እንኳ አላገኝንም። ራሳቸው ተከሳሹም “ማን ያልታማ አለ? በዚያውስ ላይ ሌላውን ሁሉ አልፋችሁ ለምን በኔ ብቻ መጣችሁ ከማለት በቀር አላደረኩም አላሉም። እርቁን አሻፈረኝ አሉ። ከዚህ ሁሉ ሂደት በኋላ በጉባዔ ወደተማርነው አዘነበልን።

ይህን ውሳኔ ስንወስንም ከራሳቸው ከአባ ፋኑኤል በመጀመር በአካባቢው አእማድ መስለው የሚታዩትን ሁሉ ምክር ጠይቀናል። ለአቡነ መልክ ጼዴቅ አካፊልናቸው “ከቅዱሳት መጻሕፍት ሳትርቁ መውሰድ የሚገባችሁን ርምጃ ውሰዱ” ብለውናል። የውስጡ ሲኖዶስ አባል ነኝ ብለው ኒዮርክ ያሉትን አቡነ ዘካርያስንም አማከረናል። እሳቸውም “በኔ ሥር አይደለም። የታያችሁን አድርጉ” በማለት ተመሳሳይ ሐሳብ ሰጥተውናል። በዚህም አልተወሰንም አቡነ ባስልዮስንና አቡነ መቃርዮስንም አማከርን። እነሱም ተመሳሳይ አሳብ ሰጡን። ደጋግመን እንደገለጽነው አባ ፋኑኤልንም አማከርን። “ጥርስ የሌለው አንበሳ ነኝ። ገለልተኛ ነው” የሚል መልስ ሰጡን። ከዚያ በኋላ ቤተ ክርስቲያናችን ባብነቱ ጉባዔዋ ወዳስተማረችን አዘነበልን። የክህነታችን ምንጭ የሆነው ጌታችን ኢየሱስ ክርስቶስ የተናገረውን መሠረት በማድረግ፤ የቅስናችንን አቅም ስልጣንና ችሎታ ፈተሽን። በተማርነው መሰረት ከቅድስት ቤተ ክርስቲያናችን ገለልተኛ የሚያደርገን አባ ፋኑኤልና የተወገዘው ግለ ሰብ የሚያደርጉት ስናደርግና፤ ከሚያደርጉትም ጋራ ስንተባበር ብቻ መሆኑን ተመለከትን። ከቅድስት ቤተ ክርስቲያናችን ጋራ የሚያስተሳስረን ነገረ መለኮቷና ቀኖናዋ እንጂ፤ ገንዘብ ሹመትና ከንቱ የስም ድርርቦሽና ኩባር እንዳልሆነም ተገንዝብን የወሰድነውን ርምጃ እንድንወስድ ከዚህ በታች የሰፈሩት መመሪያዎቻችን እስገደዱን።

- ሀ. “መሀርዎሙ ለእለ የሀውሩ ዘእንበለ አእምሮ ወለእለ ተምህሩ አጽንእዎሙ ወሚጥዎሙ ለስሁታን ወንግርዎሙ በኩሉ ጊዜ በእንተ ስህተቶሙ”(፭፡፻፲፮) ሕጉን ተምረው የራሱትን በማሳሰብ አጽናፏቸው። በዝሁለ አዕምሮ ላይ ያሉትን አስተምሯቸው። የተሳሳቱትን እየገሰጸችሁ መልሷቸው የሚለውን መመሪያችንን ተመለከትን።
- ለ. “ኦ ብእሴ እግዚአብሔር ጉየይ እምዝንቱ ግብር ወዴግን ኅበ ኅሂሠ ጽድቅ ወርትዕ ወውስተ እስረ ሃይማኖት ወተፋቅሮ ወታጋደል በእንተ ሃይማኖት ርትዕት” ወትረክብ ሕይወተ ዘለዓለም እንተ ተጸዋእካ ላቲ”(፭፡፻፲፭) ማለትም እንተ የእግዚአብሔር ሰው ነኝ የምትል ሆይ ከነገረ መለኮቱ ከቀኖናው ጋራ እየተጋጩ ካሉት ሽሽ። ከነገረ መለኮቱ ከቀኖናው ሳታፈነገጥ ፍትህ ርትእን በመፈለግ ተከተላት። የተጠራህላትን ዘላለማዊት ሕይወት ለማግኘት ስለቀናች ሃማኖት ሞራልና ሥነ ምግባር ተጋደል።” በሚለው መመሪያችን ሳይወሹ ሳይወላውሉ፤ ከነገረ መለኮቱ ዝንፍ ሳይሉ ከቀኖናው ጋራ ሳይጋጩ ከሚፈሙሩት በአካል፤ በገጠር በከተማ፤ በደብር በገዳም ካሉት እውነተኞች አባቶች ጋራና በመንፈስም በአጸደ ነፍስ ካሉት አባቶች ጋራ ባንዲት መርኩብ ላይ እንዳለን ተሰማን።

- ሐ. “ዘየለቅብ ትእዛዝ ኢየሰምር ቃለ እኩየ። ወጊዜሁ ለፍትህ የእምር ልቦ ጠቢብ”(መክ ፳፻፭) ማለትም በሕጉ የሚመራ ክፉ ነገር መናገር አያውቅም። እስተዋይ ልቡና ፍርድ የምትፈልገውን ቅጽበት ያውቃል። የጎረጥ እይቶ አያልፋትም። የሚለውን አስታውስን።
- መ. ቅዱስ ያዕቆብ “በጎ ለማድረግ እውቆ ለማይሠራው ኃጢአት ነው” እንዳለው ከልጅነታችን ጀምሮ ከቅድስት ቤተ ክርስቲያናችን ሊቃውንት የተማርነው ነገር መለኮቱ ሁሉ ይህንን የመሳሰሉ ነገሮች ሲገጥሙን መወሰን እንድንችልና የተማርነውንም አለመናገር፤ ስህተት ከሰራው ሰው ጋራ እኩል እንደሚያስፈርድብን ተገነዝብን።
- ረ. መመሪያችንም ከቅድስት ቤተ ክርስቲያን የሚያስወግዱትን እየደረደረ መጥቶ “እው ዘየለምራ ለሕግ ወኪይገብራ ባቲ”(፳፻፪፻፶፬) በማለት እውቆ አለመስራት ከተደረደሩት ሁሉ የበደል ተግባራት አንዱ አድርጎ ወስዶታልና፤ በበደል መፈረጅን መንፈሳችን አልተቀበለውም ።
- ሠ. ሰለስቱ ምእትም “ዛቲ ይእቲ ትእዛዝ ለሃይማኖት እንተ አቅደምኒ ወጽሐፍኒ ለእመ ገበርክ ዘንተ ትእዛዝ ወዐቀብክ ሃይማኖተ እማን ትከውን እንተ ረድኦ ለእግዚእነ”(ሃይ ፳፪፻፲፩) እንዳሉት፤ በብሉቴና በሀዲሳቱ ላይ መስርተው ስለ ቤክርስቲያናችን የጻፉ ያስተማሩ ሁሉ ኦርቶዶክሳውያን ሊቃውንት አበው ስህተት መስሎ በታየህ ነገር ከእውነት ፈቀቅ ሳትል ርምጃ ወስደህ የሚመጣብህን መስዋዕትነት ክፈል እንጅ ሽሽ የሚል የለም። ከዚህ በታች በተገለጸው ስህተታቸው ላይ ተመርኩዝን ርምጃውን ወሰድን።

፬ኛ. እርምጃውን እንድንወስድ ያደረገን የግለሰቡ ስህተት

፩ኛ፦ ስለ ትዳር ቅድስና የሚያስተምር ካህን ይቅርና፤ ማንም አባል “መንፈሳችሁን ጠብቁ ማንም የልጅነት ሚስቱን አያታልል። መፋታትን እጠላለሁ ይላል እግዚአብሔር (ሚል ፪፻፲፭) የሚለውን መጠበቅ እንዳለበት ቅድስት ቤተ ክርስቲያናችን ታስተምራለች። የቀድሞው ቄስ ታደሰ ይህን ስህተት ፈጽመዋል። ፈጽሞ የተባሉትን ሌላውን ሁሉ ስህተት ትተን፤ ሚስታቸውን በመፍታታቸው ብቻ የሚገጥማቸውን ቅጣት መረመርን። “ወለእመ ተፈልጠ ቀሲስ እው ዲያቆን እምነ ብእሲቱ በምክንያተ ተልእኮቱ ለእግዚአብሔር ኢይደልዎ ተፈልጦ። ቄስ ወይም ዲያቆን በሌላ ምክንያት ይቅርና በአገልግሎት እንኳ ቢሆን ከሚስቱ መለየት የለበትም። ከሚለው ላይ አተኮርን። “ወእመሰ ኃደጋ ለብእሲቱ በዝንቱ ምክንያት ይትመተር። አገልግሎቱን ምክንያት አድርጎ ከሚስቱ ቢለይ እንኳ ካገልግሎቱ ይወገድ። ይህም ብቻ አይደለም። “ወከማሁ ለእመ እውጽኦ በምክንያተ ጽሑፍ ወምንኩስና” (ለ 6፡ 226) ከሚስቱ በመለየት የመነከሰና የመነነ ቢኖር ምንኩስናውም ምናኔውም ውድቅ ነው።” የሚለውን ተመለከትን።

፪ኛ፦ “ወለእመ ተዳደቆ ሎቱ ፩ ወይቤ ከመ ውእቱ ኢይሴኔ ለኤጲስቆጶስና ለይህድር ግብሩ ሰለሰተ እውርጋ” በክህነቱ ላይ ጥያቄ ተነስቶ እንደ ሰው እንኳ ቢቃወመው፤ ጉዳዩ እስኪጣራ ድረስ ለሰበት ወራት ከክህነታዊው አገልግሎት ይወገድ።” የሚለውን ታደሰ መቀበል ፈቃደኛ አልሆኑም። እንዲያውም የሚሊዮን ዶላር ካሣ ለመቀበል ወደ ዳኛ ሄዱ። በድፍረትም ባገልግሎቱ ቀጠሉ። የገንዘብ እንጅ የክህነት ሰው አለመሆናቸውን በራሳቸው ፈረዱ። ይህን እየፈጸሙ “ሰላም ለኩልክሙ” ብለው መቀደስ እንደማይገባቸው ወስነን ርምጃ ወሰድን።

ቀጣዩ ርምጃ መሆን የነበረበት አባ ፋኑኤልም ሆኑ ሌላ፤ ይህን ግለ ሰብ የመሰለ ያለ አግባብ ውግዘት ተደረገብኝ ብሎ ሲቀርብለት፤ “ወእምዝ ይትከሰት በእንቲአሁ ግብሩ በህላዌ ዕድጪ ወበህላዌሁ ወለእመ ተእውቀ ላዕሌሁ ግብር ዘይከልእ በውስተ ቀኖናት እምተሠይሞቱ ይትከላእ”። ማለትም፦ ከሳሹ ባለበት ሆነ በሌለበት የተከሰሰበት ነገር ተዘርዝሮ ይነበባል። የሰራው ስህተት በቀረበው መረጃ ከተረጋገጠ ከተሾመበት ቦታ ይሻራል። ይልና በመቀጠል፦ “ወእመ እኮሰ ለይሰየም ወእድጪ ወኢያቀመ ላዕሌሁ ዘዘከሮ ለእመ ኮነ ህዝባዊ ለይተገሰጽ በከመ ይደሉ”(ፍ . ለ 5፡ 99) ይላል።ይህም ማለት የቀረበበት ክስ በማስረጃ ያልተደገፈ ሀሰት ከሆነ፤ ክሱን ያነሳሱት ምእመናን ተመሳሳይ ስህተት እንዳይደግሙ ይገሰጹ። “እመሂ ኮነ ካህን ለይሰደድ እምቤተ ክርስቲያን” ከሳሹን እውጋገፍ ካህን ከሆነ ከቤተ ክርስቲያን ይለይ ይላል። ይህን መመሪያ ቤተ ክርስቲያናችን ያስቀመጠችው፤ ምእመናን በሀሰት ተነሳስተው ንጹህ ሰው እንዳይጎዱ፤ ካህናትም በግፍ ተነሳስተው በንጹህ ሰው ላይ ውግዘት እንዳያደርጉ ነው። አባ ፋኑኤል ግን፤ ከመርከቶ ይዘውት በገቡት ሥጋዊ ፍላጎት የራሳቸውን ስሜት ለማርካት ሲሉ፤ በቤተ ክርስቲያናችን ሥርዓት የተወገዘውን ግለ ሰብ በመደገፋቸው ከሃይማኖት ተሳስተው በብዙ ሥቃይ ራሳቸውን ወጉ!

የዚህች ጥንታዊት ቤተ ክርስቲያን አካል ነን የምትል ሁሉ ! የቤተ ክርስቲያናችን ታሪካዊትነት፤ ጥንታዊነትና ሐዋርያዊትነት ያተረፈው ይህ በነ አባ ፋኑኤል ላይ የታየው ይሉኝታ፤ ህፍረትና ገደብ የለሽ እራቁትነት መሆኑን ተገነዝቡ ! ተረዱ !

በጽጽስና ዙሪያ በተደረደሩት ቅጽሎች ራሳቸውን ሸፍነው፤ የቅዱስነት ቅጽል የተላበሰውን ሲኖዶስ ተገን እርገው የሚፈጽሙትን ደባ ቤተ ክርስቲያናችን የምትቀበለው አይደለም። “ወደጄ ሆይ የሰርግ ልብስ ሳትለብስ እንዴት ወደዚህ ገባህ? ብሎ ክርስቶስ የወሰደውን ርምጃና ቅዱስ ጳውሎስም “ከመካከላችሁ አስወጡት” (፩ኛ ቆሮ ፳፮፡፲፫) ብሎ የተናገረውን መመሪያ በመከተል ይህንን የመሳሰሉትን ርኩሳት ተግባራት የሚፈጽሙትን እንድናስወግባቸው ጥንታዊት ሐዋርያዊትና ታሪካዊት ቤተክርስቲያናችን አስልጥናለችና የወሰድነውን የመንፈስና የሞራል ሃላፊነት በታደሰ ብቻ የምንወሰን አይደለንም።

በቨርጅንያ ኪዳነ ምህረት የተከሰተው አሳፋሪና አሳዛኝ ስህተት፤ የብዙ ምእማናን መንፈስ አቁስሏል። ለብዙ ንዋየ ቅድሳት በከንቱ መባከን ምክንያት ሆኗል። ቤተ ክርስቲያኗ የተመሰረተችው ከዓለም ዙሪያ የመጡ ሰዎች በሰፈሩበት ቦታ በመሆኑና፤ በዙሪያዋም ከተለያዩ ዓለማት እየመጡ የሚያርፉባቸው ሆቴሎች በመኖራቸው፤ በየሳምንቱ የሚደረገውን የተቃውሞ ድምጽ ከተለያዩ ዓለማት የሚያርፉትን ሰዎች ሁሉ በቅድስት ቤተ ክርስቲያናችን ላይ ነቀፋንና ትዝብትን እየያዙ እንዲሄዱ አድርጋቸዋል። አማሪካውያንን ባለስልጣናትንም እጅግ አስልችቷቸዋል። ቅድስት ቤተ ክርስቲያናችንን መመሪያና ተቆርቋሪ የሌላት አድርጎ ለተመልካች ሁሉ አቅርቧታል። ይህ ሁኔታ ለዓመታት በመቀጠሉ ዓለም አቀፋዊነት ባህርይ ይዟል። አቡነ ማትያስም ጉዳዩን ይዘውት ወደ ኢትዮጵያ በመግባታቸው ብሔራዊነትንን ተላብሷል። አባ ፋኑዔል ይህንን ሁሉ ሸፍነው ዝም ማለታቸው እያሳዘነን ሳለ፤ እንዲያውም ይባስ ብለው፤ የተወገዘውን በደለኛ ግለሰብ ታይቶና ተደርጎ በማይታወቀ መንገድ ደግሰው ቆሞስ ሆኗል ብለው አወጁ። አቡነ ማትያስ እንደደገፉት፤ ሲኖዶሱም እንደተቀበለው አስመስለው በዚና ቤተክርስቲያናችን እንዲንጸባረቅ አደረጉ። ያንጸባረቁበትንም ዜና ቤተ ክርስቲያን ጋዜጣ በቨርጅንያ ኪዳነ ምህረት ቅጽር ላይ መለጠፋቸው በደለኛውን ግለሰብ ሊያድኑ ሲሞክሩ ከጥንታዊት፤ ከሐዋርያዊትና ከታሪካዊት ቅድስት ቤተ ክርስቲያናችን ጋራ በመጋጨት ራሳቸውን ወጉ። ቅድስት ቤተ ክርስቲያናችን እያስተማረች ካሳደገችን ነገረ መለኮትና ቀኖና ዝንፍ ሳንል፤ ራሱን በራሱ በወጋ ግለ ሰብ ላይ ቤተ ክርስቲያናችን የምታዝዘውን ቅጣት ለተከታዮቿ ወገኖቻችን በማከታተል እናቀርባለን።

ይቆየን።

፩ኛ፦ ከሊቀ ማእምራን ዶክተር አማረ ካሣየ

፪ኛ፦ ከቀሲስ አስተርአየ ጽጌ

፫ኛ፦ ከአባ ኃይለ ሚካኤል ወልደ ተክለ ሃይማኖት

ዘፍ ቤተ ክርስቲያን ጋዜጣ

በኢትዮጵያ ኦርቶዶክስ ተዋሕዶ ቤተ ክርስቲያን
ጠቅላይ ቤተ ክህነት የሰበከተ ወንጌልና ሐዋርያዊ ተሰልኮ መምሪያ
አየታተመ በየወፋ ይወጣል።

ዋና አዘጋጅ፡- መጋቢ ምሥጢር ወልደ ሩፋኦል ፊታሒ
ም/አዘጋጅ፡- ክልላዊ ገብረ አግዚአብሔር

ርእሰ አንቀጽ

የቤቶችን ሕንጻዎች አስተዳደርና ልማት ድርጅት
አዲስ መሠረት ማኖሩም ሆነ፣ በጎ ላይረጉ መሸለሙ አግባብ ነው
ነገር ግን...

የቤቶችን ሕንጻዎች አስተዳደርና ልማት ድርጅት ባለፈው ነሐሴ ወር ፒያሳ በሚገኙ ዘውዳተና
መንበረ መንግሥት ሕንጻዎች መካከል ባለው ቦታ ሊያሠራቸው ላቀዳቸው መንታ ሕንጻዎች በቅዱስ
ጋታርርኪ መሠረት አገዳጣል ግድር ድርጅቱ ከአስተዳደር ሥራው በተጨማሪ በተጨማሪ ወደ
ልማት ተግባር መሸጋገጥን ፍንጭ የሚያሳይ ብሔራዊ ምልክት ነው።

በጠቅላይ ቤተ ክህነት በጀት በቅርቡ ጉዳዩን ለየተገነባ ያለው ባለዘጠኝ ፎቅ ዘመናዊ ሕንጻም
የግንባታውን ሐሳብ ከማመንጨት ጀምሮ የግንባታው ሂደት አቅጣጫ ያለው በቤቶችን ሕንጻዎች
አስተዳደርና ልማት ድርጅት በመሆኑ ለዚህ በጎ ሥራቸው የድርጅቱ አመራሮችና ሐሳብ አፍላቂዎች
ሊመሳገኑ ይገባል። ከሁሉ በላይ አዚህ የልማት አንቅስቃሴዎች መንግሥት የተወረሱ ቤቶችን
ለቤተ ክርስቲያንም መመለስ ከጀመረበት ከሐፋት ሃያ ዓመታት ወዲህ ለመጀመሪያ ጊዜ የተከናወነ
በመሆኑም ድርጅቱ በተግባር ወደ አዲስ ምዕራፍ መሸጋገጥን የሚያረጋግጡ ናቸው። እነዚህ
አላዲስ የልማት ጀምሮቻችንን ስናይ በድርጅቱ በኩል (የቀጣይነት) ሊተገብሩ የታዩ ግዙፍ ፕሮጀክቶች
በሥራ ተተርጓሙና ልናይ አንቅሳልን የሚል የተሰሩ ጭላጎች አንድናይ አድርገናል።

የቤቶችን ሕንጻዎች አስተዳደርና ልማት ድርጅት ጠንካራ ጉን ሆኖ ያገኘው ለላው ተግባር በቅርቡ
በደርግ መንግሥት በጥቂ ተወርሶው የነበሩ ሕንጻዎች፣ ለግሎሚክስ በተደረገው ጥረት የላቀ አስተዋጽኦ
ላበረከቱ ሃሳብ በፊት ሰውቅና የነበረበት አካሄድ ነው። ጠንካራ ጉን ለጥሪት ሰዎች ሽልማት መስጠት
አይደለም። የቤቶችን ሕንጻዎች አስተዳደርና ልማት ድርጅት ዋና ሥራ አስኪያጅ ሆኖ ተሰፋፋ ውጤት
በሽልማቱ ሥራ ሥርዓት ላይ እንዳለት የሽልማቱ ዋና ዓላማ ተሽጋሚዎቹ በገናን ሽልማት ጋጠሞላላ
ማለት ባይሆን ቤተ ክርስቲያኖችን የእነዚህን አባቶች ውሳኔ ያልረሰባች መሆንን ለማመልከት ነው።

የዚህ ዓይነት አሠራር ተሸላሚዎችን ከማስደሰት ባለፈ አሁን በሥራ ያሉ ለወደላቱ የሚመጡ
አዳዲስ ሠራተኞችን በሥራቸው ይበልጥ እንዲተጉ ስለሚያዘዙባቸው ጥቅም መንታ ነው። በዚህ
አጋጣሚ የእነዚህን ግንባር ቀደም አባቶችን ውሳኔ በማስታወሻ ለሽልማት እንዲበቀሩ ለማቸው
በኩል አንዳዊ ያደረጉ የድርጅቱ አመራሮች አርቁ አስተዋጽኦታቸውን ያሳያል አንላለን።

ድርጅቱ ከላይ የተጠቀሱትን ጨምሮ ከጊዜ ወደ ጊዜ አሠራሩን በማሻሻል ላይ ቢገኝም ሥር
የበደረግና እርምጃ የሚያቸው ደካማ ጉኝቶችም አሉ። ለአብነት ያህል ድርጅቱ ሕንጻዎችና ቤቶችን
በማደራና በማከባባስ በኩል እንደዚህም በሥራ ያሉ ለመገንባት ለጉዳዩ የሚሆኑ ቤቶችን የሚያከ
ራይበት አሠራር በየቦታ መጥቀስ ይቻላል። ድርጅቱ ከኪራይ ፍትሐዊነት ጋር በተያያዘ ያሉትን
ድክመቶች ለሌላ ጊዜ እናቆሙና ለአሁኑ በጨረፍታም ቢሆን የአድላትን ጉዳይ እናገኛለን።

ዘፍ ቤተ ክርስቲያን ጋዜጣ በ9994999 በመስከረም፣ በተቅማትና በሁሉም አቅማቱ ድርጅቱ
በዚህ በኩል የሰበከተ በሙሉ የተገባ ችግር በማሰራጀት በማሰራጀት ተከታታይ ምርመራዊ ዘገባዎችን
ማቅረብ ይታወቃል። በእነዚህ ዘገባዎች መሰረት በተደረገው ማጠቃለያ በውጤት መሰረት ታይታው
የነበረ በሆነም አሁን ድረስ ከአድላት ጋር የተያያዙ ችግሮች በተደጋጋሚ ሲሰጥሉ እናያለን።

በቤቶች ሕንጻዎችና መገሪያ ቤቶች (የገንደ ቤቶች በተከራካፍ በየጊዜው ስለሚታደሩ ነው)
ተገቢው አድላትን አንከብካቢ ስለሚደረግላቸው አካላት አገዳጅ አንድሳቸውን አገልግሎት ለላሉ ማሠታ ሕጻን
ተግባራዊውን ለተለያዩ ብልሹቶች ተዳርገው ይታያሉ። በአንዳንድ ሕንጻዎች ላይ ተደረጉ የሚገቡ
“አድላቶች” ተከታታይ የሆኑ ተልዕኮችን ያሰፈቱ፣ የነበሩ ችግሮችን ያገባሉ፣ ለደሰመላ የተከናወኑ
“መገናኛ መስክ” የሚሆኑ አሠራር የተከተሉላቸው ሃዋሪዎች ትሬታቸውን ያስመጣቸውና እያሰመጣቸው
ያሉ ናቸው። የአንዳንድ ሕንጻዎች አገልግሎት (ለጥቅም) (ለምሳሌ የመንበረ መንግሥት) በብልሹት
ምክንያት ከአልግላት ውጭ መሆናቸው ላያንስ በተቆጣጣሪ አካል ሊጠጉ የቆሸሽ ማጠራቀሚያ
በመሆናቸው በሕንጻዎቹ መወጣጫ ደረጃዎች ለመውጣትና ለመውረድ የፈለገ ሁሉ የግድ እፍን
ጫውን በፍፍ መሄድ አለበት።

ገዋሪዎችን አስተባብሮና አደራጅቶ የሕንጻዎችን ደህንነት ማስጠበቅ አየተቻለ በሕንጻዎች
የሚገኙ ርጋሬ መጠቀሚያ አካባቢዎች መኪና መቆሚያ፣ ልብስ ማስጫ ወዘተ፣ የቆሸሽ መገደብ እስከ
ማመስሉ ድረስ ይታያቸው ተለውጦ ይታያል። የደረሰ ማስጠበቂያዎችና የዘንግ ማውረጃ ተደጋጋሚ
ጉዳይ ማድላት ይቻላል። ለላው ከቤቶች ደህንነት አገዳር ተገቢ ያልሆነ ድርጅት ሆኖ ያገኘው የቤት
አመልካቾችን አፍ ለማስያዝ ወይም የባለሥልጣናትን ቀጣ ለማስታገስ በማመስል መልኩ አንዱን
ቤተ ሰላተትና ለሦስት ሽንገሻ በመሰጠቱ በቤቶች ላይ አንድረሰ ያለው ጉዳት ነው። በዚህ የተነሳ
የምግብ ማብሰራት ወይ መገሪያ ቤትነት የአንዳንድ ማረፊያውን ያሳገሩ ወደ ማዕድ ቤት የተለወጠበት
በነበረው ቤት ውስጥ ከሕግ ውጭ በሆነ መንገድ ተጨማሪ ከፍተኛ በመሥራት ሁኔታ አንዳል
ታገበናል። በተለይ ሳጥንን ለምግብ ማብሰያት መጠቀም የቤቶችን መልክና ሕንጻውን ለማስጠበቅ አልፎ
የሕንጻውን ውጣጣዊ ይዘት ስለሚገዛ የቤቶችን የአገልግሎት ዕድሜ ሊያገጥር እንደሚችል
ከባለመንግሥት ጠይቀን ካገኘን መረጃ ለማወቅ ችለናል።

እዚህ ላይ ከአድላት ጋር በተያያዘ ለተከላከሉ ለሚከሰቱ ችግሮች ቤቶችን ከሚያስተዳድረው
ድርጅት በተጨማሪ በጀት የሚፈቅደው አካል ጉዳዩን በባላይነት ይመራት የነበሩ የምህንድስና
ባለሙያዎች ጭምር ራሳቸው ያለባቸው ይመለከታል። በጥቅሉ ቤተ ክርስቲያኖችን የሕግ ባይሆኑ የገን
ተሰራጭ የገንታን ሕንጻዎች በአግባቡ ለመጠቀም ከሰፈሩ ገብረ ወቅዱስ ፓትርያርክ አንዳላት
“ሕንጻዎችን አድሰንና ተገብስበን” መያዝ አለብን። የሕንጻዎቹ የአድላት ወጪን ለማታወቅና
ከሰራታዊ መቆጣጠር ለማግኘት ከተፈለገ ደግሞ መንግሥት በሀገሪቱ የሚሠሩትን መንገዶች ለመጠገን
ሲልል የመገደብ ልማት ረገድ እንዳይቆጠው ሁሉ ሁሉም ተከራካሪ ላይ ለአድላት በሚል የተወሰነ መጠን
ጨምሮ መያዝ ሃረጎችን ቤቶቻቸውን በሥርዓት የሚይዙበት የተጠና ስልት ማበጀት ይገባል።
ከዚህም በተጨማሪ ሃዋሪዎች የተከራይቱት ቤት በሚገባ መያዣውንና አለመያዣውን በተወሰኑ
ወራቶች አየደሩ ቀጥጥ ማድረግ፣ ተከራካሪ የተከራይቱት ቤት ለቀው ሲሄዱ ጥቅም ቀጥጥር
አድርጎ መረከብ፣ እስከ አሁን በአግባቡ አየተወራረቡ ያልሆነ ነገር ግን ለጥቅም መሸጋገጥ የሌለበት
ጉዳይ ነው አንላለን።*

በሽርጂኒያ ሐመረ ኖን ኪዳነ ምሕረት አስተዳዳሪ ላይ
በማይመለከታቸው አካላት ቀርቦ የነበረው ከስና ውሳኔ ውድቅ ሆነ

ከሕንጻው ቤተ ክርስቲያን ውጭ በሆነ አሠራር
በሰሜን አሜሪካ በሽርጂኒያ ሐመረ ኖን
ኪዳነ ምሕረት ቤተ ክርስቲያን አስተዳዳሪ
በመልእክ ኪዳነ ታደሰ ሲሳይ (የማይመለከታቸው
አካላት ተወስዶ የነበረው ከኃላፊነት የመሸር
እርምጃ ውድቅ ሆኖ መልእክ ኪዳነ ታደሰ
ሲሳይ ወደ ቀድሞ ቦታቸውና ከባሪቸው እንዲመለሱ
መድረጉን በኢትዮጵያ ኦርቶዶክስ ተዋሕዶ ቤተ
ክርስቲያን የዋሽንግተን ዲ.ሲ. እና አካባቢው
ሀገረ ስብከት ጽ/ቤት ለሚመለከታቸው ሁሉ
በሚል አጋል ጃላይ 14 2004 ባሰራጨው ደብዳቤ
አስተዋለ።



ተገቢው መልእክ ኪዳነ ታደሰ ሲሳይን ለመሸር
የተወሰደው እርምጃ ሲሰረዝ፣ የሌለው መሆኑ
ጠቅሷል።

በኢትዮጵያ ኦርቶዶክስ ተዋሕዶ
ቤተ ክርስቲያን የግሪግንተን ዲሲ እና
አካባቢው ሀገረ ስብከት ጽ/ቤት ቤት



THE ETHIOPIAN ORTHODOX TEWAHEDO
CHURCH OFFICE OF THE DIOCESES OF
WASHINGTON D.C.
AND ITS SURROUNDING

July 14, 2014

To whom it may concern;

This letter is to make known that the sanction placed on Meleake Kidan Tadesse Sisay
administrator of Hamere Noh Kidanemehret Ethiopian Orthodox Tewahedo is not valid and
against the canon of the Ethiopian Orthodox Tewahedo Church. The church is under the
administration of the Ethiopian Orthodox Tewahedo Church and Melake Kidan Tadesse Sisay is a member of the
administrative committee of the diocese. We also would like to make it known that only an
archbishop had the authority to bestow and also the power to revoke the honor of
priesthood. Priests according to the canon of the church can not do the same.
Despite this standing regulation a few individuals without this mentioned power has passed
a sanction against Meleake Kidan Tadesse Sisay thereby disseminating false information to
the faithful. These individuals are not recognized by the diocese and we would like it to be
known that the so called "sanction" is against the Church's canon and absolutely with no
merit.

I hereby would like to make it known that I as the Archbishop of Washington DC and Cali-
fornia have the final authority to decide on such matters as delegated to me by the Holy
Synod of The Ethiopian Orthodox Tewahedo church.

God bless us all

Abba Faneul (Archbishop)

Handwritten signature of Abba Faneul.



3010 Smi Pl. NE Washington D.C. 20018 Tel. 571-214-0365